



TRIBUNAL GHAL TALBIET ZGHAR

**GUDIKATUR DR.
KATJA PSAILA SAVONA**

Seduta ta' l-24 ta' Mejju, 2013

Talba Numru. 1720/2010

D-Consulta Limited (C-28861)

Vs

Calibre Industries Limited (C-17167)

It-Tribunal,

Ra l-avviz tas-socjeta' attrici li qed titlob lil dan l-Onorabli Tribunal joghgbu jikkundanna lis-socejeta' konvenuta sabiex thallasha s-somma t' elfejn, erba' mija u tlieta u sebghin ewro u tnax-il centezmu (€2,473.12) jew somma oħra verjuri rapprezentanti drittijiet lilha dovuti kuntrattwalment għal servizzi professjonali minnha lilha rezi in konnessjoni ma' applikazzjonijiet għal sussidji mill-Malta Enterprise (ERDF e-Business Development Grant Scheme), bl-ispejjez tal-prezenti u bl-imghax legali mid-data li fiha tali hlas sar dovut sad-data tal-hlas effettiv kontra s-socjeta' konvenuta minn issa ngunta għas-subizzjoni.

Kopja Informali ta' Sentenza

Ra r-risposta tas-socjeta' konvenuta li ecceppiet illi preliminarjament, l-azzjoni hija intempestiva in kwantu l-kondizzjoni mehtiega sabiex isir dovut il-hlas mitlub, jew parti minnu, ghadha ma sehhitx; f'kull kaz it-talba attrici hija nfondata fil-fatt u fil-ligi, u ghandha tigi michuda billi l-ammont mitlub mhuwiex dovut; salvi eccezzjonijiet ulterjuri.

Ra l-affidavits ta' Michael Debono ghas-socjeta' attrici;

Sema' x-xhieda ta' Joseph Azzopardi (rapprezentant ta' Malta Enterprise), Mark Scicluna.

Ra l-atti kollha tal-kawza.

Ra l-verbal tas- 6 ta' Frar, 2013 li bih il-kawza thalliet ghas-sentenza.

Illi din it-talba si tratta di hlas ghas-servizzi professjonali moghtija lis-socjeta' konvenuta ghall-applikazzjoni ta' *grant* ghas-sussidju. L-eccezzjoni sollevata hija li din l-azzjoni hija ntempestiva stante li l-kundizzjoni ghall-hlas ghada ma sehhitx.

It-Tribunal ra l-verbal tal- 12 ta' Marzu 2012 fejn il-konsulent legali tas-socjeta' konvenuta ddikjarat li thallset minn Malta Enterprise, u ghalhekk issa sar dovut il-hlas tas-servizzi tas-socjeta' attrici. Ghaldaqstant is-socjeta konvenuta kienet disposta thallas l-ammont kollu dovut skont il-kuntratt, pero' ziedet li nvista tal-ewwel eccezzjoi ma kellhiex tbatl l-ispejjez ta' din it-talba. Illi giet pprezentata kopja tac-cekk tal-hlas tas-*sorte*.

Illi skont il-verbal tad-19 t'April, 2012 il-konsulent legali tas-socjeta' attrici kkonfermat li kienu waslu ghall-ftehim dwar is-*sorte* li pero' ma waslux ghall-ftehim dwar l-ispejjez tal-kawza.

It-Tribunal ghandu ghalhekk jaghti decizjoni jekk il-kawza kienetx intempestiva o meno u ghalhekk dwar min ghandu jhallas l-ispejjez.

Ikkunsidra:

Il-kawza giet intavolata fl- 20 ta' Dicembru 2010.

It-Tribunal jagħmel riferenza għall-kuntratt iffirmit bejn il-partijiet fejn Calibre Industries Limited inkarigat lis-socjeta' D-Consulta Limited biex tassistiha biex tottjeni fondi mill-Unjoni Ewropea ossija *structural funding – EDRF E-Business Actions Grant Scheme By Malta Enterprise* (ara dok a fol 22). Illi skont dan il-kuntratt kien hemm:

(i) *application fee* ta' tliet mija erbgha u tletin ewro (€334); u

(ii) *success fee* ta 10% (exkluz Vat). Il-klawzola dwar is-*sucess fee* tgħid is-segwent:

In the event that the project application is successful a success fee of 10% excluding VAT of the grant awarded to the client would be payable to D-Consulta limited in lieu of the application fee, this fee will be included as an eligible item under consultancy services within the application prepared by your firm. However in such case, that such consultancy services are deemed to be ineligible the applicable success fee would still be payable to D-Consulta.

Paragrafu C tal-ftehim, a fol. 24, jgħid:

In such cases where the parties have agreed upon the payment of a success fee to D-Consulta said success fee shall be payable by the client upon receipt by the client of each tranche of the funds pursuant to the EU award.
(emfazi mizjud)

Illi għalhekk fil-fehma tat-Tribunal huwa car illi malli tircievi l-fondi s-socjeta' konvenuta kellha thallas lis-socjeta' attrici u mhux meta tlesta l-progett jew xi zmien qabel.

Hareg mill-provi li l-*grant* li hadet is-socjeta' konvenuta kienet fl-ammont ta' €24,731.20 u li ma thallsitx qabel 1 ta' Marzu tas-sena 2013 (ara verbal tat-12 ta' Marzu 2012). Ara x-xhieda ta' J. Azzopardi rapprezentant ta' Malta Enterprise, a fol. 77, fejn iddikjara fit-22 ta' Novembru 2011, illi sa fejn kien jaf hu, għalkemm il-progett tlesta, Calibre Industries Limited ma kienux

Kopja Informali ta' Sentenza

irceview il-fondi. Illi l-kawza giet intavolata fl- 20 ta' Dicembru 2010 u cjoe data hafna aktar bikrija mid-data meta s-socjeta' konvenuta rceviet il-fondi. Malli rceviet il-fondi l-ammonti saru dovuti hekk skont il-kuntratt ta' bejn il-partijiet u dan jidher skont l-evidenza li thallsu permezz ta' cekk. Dan infatti gie kkonfermat f'ittra mibghuta fit-12 ta' Marzu 2012, a fol. 88, tal-process.

Decide

Ghaldaqstant, in vista tal-fatt illi thallsu l-ammonti mitluba fl-avviz promotur (s-sorta) t-Tribunal ghandu biss jaqta u jidecciedi dwar l-ispejjes tal-kawza. Fic-cirkostanzi t-Tribunal qed jiddeciedi billi jilqa' l-eccezzjoni tal-intempestivita' tal-kawza u jordna illi l-ispejjez ta' din il-kawza jithallsu mis-socjeta' attrici.

< Sentenza Finali >

-----TMIEM-----